

## क्षेत्रीय सरस मेले में खूब उमड़ी भीड़



सरस मेले का जायजा लेते नगर विकास एवं आवास मंत्री प्रेम कुमार.

संवाददाता ■ पटना

गांव की संस्कृति से रू-ब-रू करा रहे क्षेत्रीय सरस मेले का समापन बुधवार को होगा. समापन के एक दिन पहले मंगलवार को मेले में अच्छी भीड़ उमड़ी. लोगों ने कपड़े, चूड़ी, लहठी, कालीन व घर के सजावटी सामान की जम कर खरीदारी की. हैदराबादी कलमकारी, पंजाबी फुलकारी, साउथ कर्टेन, एप्लिक बेडशीट व कृत्रिम फूलों की जबरदस्त मांग रही. गुजराती बेडशीट व सोफा कवर को भी लोगों ने खूब पसंद किया. सोमवार को मेले में छह लाख, 85 हजार रुपये की बिक्री हुई.

### पहुंचे नगर विकास मंत्री

मेले में मुख्य अतिथि के रूप में नगर विकास एवं आवास विभाग के मंत्री प्रेम कुमार आये. उन्होंने कहा कि मेला विविधता में एकता को प्रदर्शित कर रहा है. स्वयं सहायता समूहों को आगे बढ़ा कर ही गांव को विकसित किया जा सकता है. जिला जनसंपर्क विभाग की

### आज होगा समापन

ओर से 'पाटलिपुत्र से पटना तक' व 'भिखारी ठाकुर' डॉक्यूमेंट्री फिल्में भी दिखायी गयीं.

### सांस्कृतिक संध्या

शाम में सांस्कृतिक कार्यक्रम भी हुआ. शुरुआत लोकगायक शिवचरण प्रसाद ने की. उनके साथ नाल पर अर्जुन सिंह, तबला पर शिवजी सिंह, आरगन पर विनोद कुमार ने साथ दिया. इसके बाद सोनी कुमारी, मानसी श्रीवास्तव, शिल्पा, नेहा, सोनाली, राजीव तिवारी, माधव, शहीद आलम आदि ने लोकनृत्य कर सबका मन मोह लिया. लक्की ड्रॉ में जेएमपी भट्टाचार्य को प्रथम, अनंत आकाश को द्वितीय, पूनम श्रीवास्तव को तृतीय पुरस्कार मिला.

### आज का कार्यक्रम

लोकगीत : सुकेश अजनबी  
लोकनृत्य : संगीतम.